

நீட் ஒழிப்பிற்கான இந்த கையெழுத்து இயக்கத்தை மாபெரும் மக்கள் இயக்கமாக முன்னெடுத்து காட்டுவோம்!

‘நீட் விலக்கு நம் இலக்கு’ கையெழுத்து தொடக்க நிகழ்ச்சியில் இணைய தளத்தை தொடங்கி வைத்து இளைஞரணிச் செயலாளர் - அமைச்சர் உதயநிதி ஸ்டாலின் உரை!

சென்னை, அக்ட. 23-
நீட் ஒழிப்பிற்கான இந்த கையெழுத்து இயக்கத்தை மாபெரும் மக்கள் இயக்கமாக முன்னெடுத்துக் காட்டுவோம் என்றும், ஒன்றிய அரசு இனியம் அலட்சியம் செய்தால் ஜல்லிக்கட்டுப் போராட்டம் போல் வீரமிக்க போராட்டம் நடத்துவோம் என்றும் நீட் விலக்கு நம் இலக்கு கையெழுத்து தொடக்க நிகழ்ச்சியில் இணைய தளத்தை தொடங்கி வைத்து உரையாற்றுகையில் இளைஞரணிச் செயலாளர் - அமைச்சர் உதயநிதி ஸ்டாலின் அவர்கள் குறிப்பிட்டார்.

அமைச்சர் உதயநிதி ஸ்டாலின் அவர்கள் பேசியதாவது:

நீட் தேர்வுக்கு எதிரான 'நீட் விலக்கு நம் இலக்கு' என்ற 'மாபெரும் கையெழுத்து இயக்கம், கழக இளைஞர் அணி, மாணவர் அணி, மருத்துவ அணி சார்பில் தொடங்கப்பட்டுள்ளது. சென்னை கலை வானை அரங்கத்தில் நடைபெற்ற இதன் தொடக்க நிகழ்ச்சியில் அமைச்சரும் கழக இளைஞர் அணி செயலாளருமான உதய நதி ஸ்டாலின் கலந்துகொண்டும் மக்கள் தங்கள் கையெழுப்பத்தை பதிவு செய்வதற்கான இணைய தளத்தை தொடங்கி வைத்தார்.

"இந்தக் கையெழுத்து இயக்கத்தைத் தொடங்கி வைத்து, முதலில் கையெழுத்திட்ட நம்முடைய முதலமைச்சர் அவர்களுக்கு இந்த நேரத்தில் என்னுடைய நன்றியைத் தெரிவித்துக் கொள்கின்றேன்.

இந்தக் குறுகிய காலத்தில் இவ்வளவு சிறப்பான நிகழ்ச்சியை தமிழ்நாடு முழுவதும் ஏற்பாடு செய்த மாவட்டக் கழகச் செயலாளர்களுக்கும், இளைஞர் அணி, மருத்துவ அணி, மாணவர் அணி அமைப்பாளர்கள், துணை அமைப்பாளர்களுக்கும் இந்த நேரத்திலே என்னுடைய நன்றியை தெரிவித்துக் கொள்கின்றேன்.

நீட் தேர்வை ரத்து செய்ய ஒன்றிய அரசை வலியுறுத்தும் வகையில் முதலமைச்சர், கழகத் தலைவர் அவர்களின் அறிவுறுத்தலின் பேரில் நீட் விலக்கு நம் இலக்கு'எனும் மாபெரும் கையெழுத்து இயக்கத்தை மூன்று அணிகளும் சேர்ந்து இன்று நாம் தொடங்கியுள்ளோம்.

மருத்துவக்கல் அறிவுறுத்தல்!

எனக்குக் கடந்த இரண்டு, மூன்று நாட்களாக உடல்நிலை சரியில்லை. கண்ணில் இன்ஃபெக்சன். நான்கைந்து நாட்கள் எங்கேயும் போகக்கூடாது. எந்த நிகழ்ச்சியிலும் கலந்துகொள்ளக் கூடாது என்று மருத்துவர்கள் அறிவுறுத்தினார்கள். ஆனால், 21ஆம் தேதி இந்த நீட் ரத்துக்கான கையெழுத்து இயக்கம் என்ற நிகழ்ச்சி ஏற்கனவே முடிவாகிவிட்டது. கண்டிப்பாக நான் செல்ல வேண்டும் என்று சொல்லி, அந்த மருத்துவர்கள் எனக்குத் தொடர்ந்து மருத்துவம் பார்த்து இப்பொழுது இந்த நிகழ்ச்சியில் கலந்து கொண்டுள்ளேன். எனக்கு மருத்துவம் பார்த்த மருத்துவர்களில் ஒருவர் கூட நீட் தேர்வுமுதி டாக்டர் ஆணவர்கள் சிடை யாது. அவர்கள் அளித்த மருத்துவத்தினால் தான் இந்த நிகழ்ச்சியில் கலந்து கொள்வ தற்கான வாய்ப்பை நான் பெற்றிருக்கிறேன்.

நான் அணிந்திருக்கும் இந்தக் கண்ணாடி கூட தற்காலிகமானதுதான். இரண்டு மூன்று நாட்களுக்கு கண்ணில் அதிகமான வெளிச்சம் படக்கூடாது. கண்ணாடி போட்டுக்கொள்ளுங்கள் என்ற அவர்களின் அறிவுறுத்தலின் பேரில், இந்த நிகழ்ச்சியில் நான் கலந்துகொண்டுள்ளேன்.

கடந்த ஆகஸ்ட் 20ஆம் தேதி, தமிழ்நாடு முழுவதும் நீட் தேர்வுக்கு எதிராக மாபெரும் உண்ணாநிலை அரப்போராட்டத்தை நாமெல்லாம் எந்த உணர்வோடு மேற்கொண்டோமோ, அதே உறுதியுடன், இன்றைக்கு இந்தக் கையெழுத்து இயக்கத்தை நாம் துவங்கியுள்ளோம். இங்கு மட்டுமல்ல தமிழ்நாடு முழுவதும் அனைத்து கழக மாவட்டங்களிலும் இன்று இந்த இயக்கத்தைத் துவங்கியிருக்கின்றோம். நம்முடைய திராவிட முன்னேற்றக் கழகத்தின் அணிகள் நடத்துகிற கையெழுத்து இயக்கம் என்றாலும், இதனை மாபெரும் மக்கள் இயக்கமாகக் கொண்டுவர வேண்டும். அதன் மூலம் நீட் தேர்வை நாம் ஒழிக்க வேண்டும்.

பாசிஸ்டுகளை எதிர்த்துப் போராட்டம்!

இந்தத் திணிப்பு தொடங்கி, இப்போது புதிய கல்விக் கொள்கை (National Educational Policy) வரை நம்முடைய கல்வி உரிமையை எப்படியாவது பறிக்க வேண்டுமென்று பாசிஸ்டுகள் தொடர்ந்து முயற்சி செய்துகொண்டே இருக்கிறார்கள். அவற்றை எதிர்த்து நாமும் தொடர்ந்து போராடிக் கொண்டு இருக்கிறோம்.

நீட் தேர்வுக்கு எதிராகக் கடந்த 5 ஆண்டுகளுக்கு மேல் நாம் போராடிக் கொண்டிருக்கிறோம். ஆனால், ஒன்றிய அரசோ, இன்னும் அதிகமாக எப்படி நம் கல்வி உரிமையைச் சிதைக்கலாம் என்று சிந்திக்கின்றது. நீட் தேர்வால் தமிழ்நாட்டில் ஏற்படுகிற பாதிப்பைப் புரிந்து கொள்ள ஒன்றிய அரசு மறுக்கின்றது. நீட்டுக்கு எதிராக, நாம் எதிர்க்கட்சியாக இருந்தப்போது மக்கள் மன்றத்தில் போராடினோம். பிறகு ஆளுநர் கட்சியாக வந்தபிறகு சட்டமன்றத்தில் செய்ய வேண்டிய அனைத்துப் பணிகளையும், கடமைகளையும் உண்மையாகச் செய்திருக்கின்றோம்.

நீட் விலக்கு மசோதாவை செப்டம்பர் 2021இல் நிறைவேற்றினோம். அதை நம்முடைய ஆளுநர் அவர்கள் திருப்பி அனுப்பினார். மறுபடியும் பிப்ரவரி 8, 2022இல் மீண்டும் சட்டமன்றத்தில் நீட் விலக்கு

மசோதாவை நிறைவேற்றினோம். இப்போது அந்த மசோதா 21 மாதங்களாக குடியரசுத் தலைவரின் ஒப்புதலுக்காகக் காத்திருக்கிறது. கடந்த ஆகஸ்ட் மாதம்கூட, அந்த மசோதாவுக்கு ஒப்புதல் தரவேண்டும் என்று நம்முடைய முதலமைச்சர் அவர்கள் குடியரசுத் தலைவர் அவர்களுக்கு கடிதம் எழுதி இருக்கிறார்கள்.

நீட் தேர்வால், அளிதாவில் ஆரம்பித்து, ஜெகதீஸ்வரன் வரைக்கும் இதுவரை 22 உயிர்கள் பறிபோயிருக்கின்றன. தமிழ்நாட்டில் மட்டுமல்ல, இந்தியாவில் உள்ள பல்வேறு மாநிலங்களிலும் இந்தத் தற்கொலை நிகழ்ச்சிகள் தொடர்ந்து கொண்டிருக்கின்றன. இந்தத் தற்கொலைகளை நிறுத்த வேண்டும்; அதற்கு நம் மாணவர்களின் கல்வி உரிமை பாதுகாக்கப்பட வேண்டும் என்பதற்காகத்தான் இந்தக் கையெழுத்து இயக்கத்தை நாம் தொடங்கியிருக்கின்றோம்.

இங்கே இந்தக் கையெழுத்து இயக்கத்தை நான் மட்டும் தொடங்கவில்லை. இங்கே இருக்கக்கூடிய அத்தனை பேரும் நீங்கள் ஒவ்வொருவரும் துவங்கியிருக்கிறீர்கள். எனவே, இந்தக் கையெழுத்து இயக்கத்தின் வெற்றி உங்களுடைய வெற்றி. மாணவர்களுடைய வெற்றி... கல்வி உரிமையின் வெற்றி.

ஒன்றிய அரசு இனியம் அலட்சியம் செய்தால் ஜல்லிக்கட்டுப் போராட்டம் போல் வீரமிக்க போராட்டம் நடத்துவோம்!

முட்டை எடுத்தால் டாக்டர் ஆகிவிடலாம்!

'நீட் வந்தால் தரமான டாக்டர் கிடைப்பாங்க என்று சொன்னார்கள். மெடிகல் காலேஜ் பணம் வாங்கிட்டுச் சீட் கொடுக்க மாட்டார்கள் என்று சொன்னார்கள். ஆனால் இப்ப என்ன நடந்துக்கிட்டு இருக்கு? முதுகலை மருத்துவப் படிப்புக் கான (P.G medical course) நீட் தேர்வில் எத்தனை சதவீதம் எடுக்க வேண்டும் எனத் தெரியுமா? முட்டை எடுத்தால் போதும் டாக்டர் ஆகிவிடலாம். முட்டை பர்சென்டேஜ். முட்டை பர்சென்டேஜ் வாங்கி னாலே போதும். மருத்துவக் கல்லூரியில் சேர்வதற்கு போதும் என உத்தரவு போட்டிருக்கிறார்கள்.

அதாவது, சும்மா போய் நீட் தேர்வை எழுதிட்டு வந்தாலே போதும். அப்பறம் பணம் கொடுத்து, PG மெடிகல் சீட் வாங்க முடியும். இதெல்லாம் எவ்வளவு பெரிய அயோக்கியத்தனம், கேலிக்கூத்து? உலகத்தில் இந்த மாதிரி எங்காவது நடத்தது உண்டா? கொஞ்சம் நீங்கள் அத்தனைப் பேரும் சிந்தித்துப் பார்க்க வேண்டும்.

இந்த மாதிரியான நேரங்களில்தான் தந்தை பெரியார், பேரறிஞர் அண்ணா, முத்தமிழறிஞர் கலைஞர் போன்ற நமது தலைவர்களின் உழைப்பை நாம் நினைத்துப் பார்க்க வேண்டும். நமக்காக எவ்வளவு கஷ்டப்பட்டிருப்பாங்க, உழைத்திருப்பாங்க, அவங்க எல்லாம், அவர்களுடைய உழைப்பால்தான் தமிழ்நாடு இன்றைக்கு கல்வியிலும் - சுகாதாரத்திலும் இவ்வளவு தூரம் முன்னேறியிருக்கிறது என்பதை நீங்கள் உணர வேண்டும்.

குஜரத்தில் சென்ற வருடம் நம்முடைய ஒன்றிய பிரதமர் நேரேந்திர மோடி அவர்கள் ஒரு மருத்துவக் கல்லூரியைத் திறப்பதற்கான நிகழ்ச்சி. அந்த நிகழ்ச்சியில் அவர் உரையாற்றும்போது சொல்கிறார், குஜரத்தின் ஒவ்வொரு மாவட்டத்திலும் மருத்துவக் கல்லூரி என்பது அவருடைய கனவு என்று பேசுகிறார்.

குஜரத்தில் இருக்கக்கூடிய ஒவ்வொரு மாவட்டத்திலும் ஒரு மருத்துவக் கல்லூரி துவங்க வேண்டுமென்று அதுதான் அவருடைய கனவு என்று எப்போது பேசுகிறார். சென்ற வருடம், ஆனால், இதையெல்லாம் 2006ஆம் ஆண்டிலேயே செய்து முடித்தவர் முத்தமிழறிஞர் கலைஞர் அவர்கள். அந்தளவிற்கு மருத்துவக் கட்டமைப்பை பார்த்து பார்த்து அழகாகச் செதுக்கியவர் நம்முடைய முத்தமிழறிஞர் கலைஞர் அவர்கள்.

ஐனநாயகத்தின் மீது இருக்கின்ற நம்பிக்கையில்தான் இந்தக் கையெழுத்து இயக்கத்தை நம்முடைய இளைஞர் அணி - மருத்துவ அணி - மாணவர் அணி மூன்று அணிகளும் சேர்ந்து துவங்கியிருக்கிறோம். நீட் விலக்கு மசோதாவுக்கு குடியரசுத் தலைவர் ஒப்புதல் அளிக்க வலியுறுத்தி இன்றைக்குத் தமிழ்நாடு முழுவதும் பொதுமக்களிடம் கையெழுத்து வாங்கக் கூடிய ஐனநாயக இயக்கத்தை இன்று தொடங்கியிருக்கின்றோம்.

அனைவரையும் சந்தித்து கையெழுத்துப் பெறுவோம்!

கழக நிர்வாகிகள் மாவட்ட ஒன்றிய நகர பகுதி பேரூர் கிளைக்கழகத்துடன் இணைந்து இந்தக் கையெழுத்து இயக்கத்தை நடத்துங்கள், என்று நான் கேட்டுக்கொள்கின்றேன். தமிழ்நாட்டில் அனைத்துக் குடும்பங்களையும், அனைத்து மாணவர்களையும், அனைத்து பெற்றோர்களுடைய, ஆசிரியர்களையும் சந்தித்து நாம் இந்தக் கையெழுத்தைப் பெற வேண்டும்.

வெறும் எண்ணிக்கைக்காக மட்டுமல்லாமல் நீட் தேர்வால் ஏற்படுகின்ற பாதிப்புகளை எடுத்துச் சொல்லி பொதுமக்களின் கையெழுத்துகளைப் பெற வேண்டும் என்று நான் கேட்டுக் கொள்கின்றேன். நீட் தேர்வால் தங்களின் பிள்ளைகளைப் பறி கொடுத்த பெற்றோரைச் சந்தித்து, கழகத்



தின் இந்த முயற்சியை எடுத்துச் சொல்லுங்கள். அவர்களையும், கையெழுத்திட்ட செய்யுங்கள். ஒருவரிடம் கையெழுத்து வாங்கும் போது, அவர்களிடம் இன்னும் 10 பேர்களிடம் கையெழுத்து வாங்குகின்ற நிலையை ஏற்படுத்துங்கள். நீட்டின் தீமைகளை எடுத்துக் கூறுங்கள்.

கல்லூரி நிர்வாகங்களிடம் அனுமதி வாங்கி, கல்லூரிகளுக்குப் போய் மாணவர்களிடம் நீட்டுக்கு எதிராக கையெழுத்து நாம் வாங்க வேண்டும். ஏனென்றால், மாணவர்களுக்கு நீட் தேர்வால் ஏற்படக் கூடிய தீமைகள் நன்றாகவே தெரியும். அவர்களிடம் நீட் ஒழிப்புக்காக திராவிட

வும் தமிழ்நாட்டின் உரிமையைக் காக்கத் தான் பா.ஜ.க கூட்டணிவிருந்து வெளி யோடு கிறோமன்னு வெளியில் சொல்லிக் கொண்டு இருக்கிறீர்கள்.

அ.தி.மு.க.வும் பங்கேற்க வேண்டும்!

ஆகவே, தமிழ்நாட்டின் உரிமைக்காக, மாணவர்களுடைய கல்வி உரிமைக்காக நீட் விலக்குக்காக குடியரசுத் தலைவரை வலியுறுத்துகிற வகையிலான இந்தக் கையெழுத்து இயக்கத்தில் அ.தி.மு.க.வும் பங்கேற்க வேண்டும் என்று நான் இந்த நேரத்திலே உங்கன் மூலமாக அழைப்பு விடுக்கின்றேன்.

இது ஏதோ தி.மு.க.வின் பிரச்சினை என்று யாரும் நினைக்க வேண்டாம், இது தமிழ்நாட்டு மாணவர்களுடைய பிரச்சனை. தமிழ்நாட்டு உரிமையைக் காக்க வேண்டும் என்ற உணர்வோடு அ.தி.மு.க மட்டுமல்ல, யார் வேண்டுமானாலும் இந்தக் கையெழுத்து இயக்கத்தில் பங்கேற்கலாம் என்று கேட்டுக்கொள்கின்றேன்.

இந்த நீட் ஒழிப்புக்கான கையெழுத்து இயக்கத்தை, திராவிட முன்னேற்றக் கழகம் தொடங்கியிருந்தாலும், இதனை மாபெரும் மக்கள் இயக்கமாகத்தான் முன்னெடுத்துச் செல்ல விரும்புகின்றோம். நீட் தேர்வுக்கு எதிராக தமிழ்நாட்டு மக்கள் இருக்கிற இந்த ஒவ்வொரு கையெழுத்தும்,

தமிழ்நாட்டுக் கல்வி உரிமைப் போராட்டத்தின் உயிரெழுத்தாக என்வென்றும் நிலைத்திருக்கும்.

சாலியும் - சுத்தியும்

இந்த நேரத்தில் ஒரு சின்னக் கதையைச் சொல்ல விரும்புகின்றேன். ஒரு முறை, சாலியைப் பார்த்து, சுத்தியும் கேட்டது. "உன்னைவிட நான் பெரிதாக இருக்கிறேன், வலிமையாக இருக்கேன். ஆனாலும் பூட்டைத் திறக்க நான் கஷ்டப்படுவேன், நீ மட்டும் எப்படிப் பூட்டை எளிதாகத் திறக்கிறாய்?" என்று கேட்டது.

அதற்கு சாலி பதில் சொன்னது, ``நீ என்னைவிடப் பலசாலியான்.என்னைவிட நீ உருவத்தில் கூடப் பெரிய ஆந்தான்.

ஆனால், பூட்டை திறப்பதற்கு நீ அதன் தலையில் அடிக்கிறாய். ஆனால், நானோ அந்தப் பூட்டின் இதயத்தைச் சென்று தொடுகிறேன். அதனால்தான் என்னால் எளிதாகத் திறக்க முடிகிறது" என்று சாலி சொன்னது.

இளைஞர் அணி மாநாட்டில் கையெழுத்துக்களை

தலைவரிடம் ஒப்படைப்போம்!

எனவே, பா.ஜ.க. என்கிற சுத்தியல் எவ்வளவு ஓங்கி ஓங்கி அடித்தாலும், அதனால் தமிழர்களின் இதயத்தைத் திறக்க முடியாது. காரணம், தமிழர்களின் இதயத்தைத் தொட்டு திராவிடக் கொள்கை என்னும் சாலியை தந்தை பெரியாரும், பேரறிஞர் அண்ணாவும், முத்தமிழறிஞர் கலைஞரும் தி.மு.க.விடம் நம்முடைய தலைவரிடம், முதலமைச்சரிடம் ஒப்படைத்துச் சென்றிருக்கிறார்கள்.

எனவே, தமிழ்நாட்டின் கல்வி உரிமையைப் பாதுகாக்க வேண்டிய பொறுப்பு நமக்கு இருக்கிறது. நம்முடைய கல்வி உரிமையைச் சிதைப்பதற்கு ஒரு போதும் அனுமதிக்க மாட்டோம் என்பதற்கு அடையாளம்தான் இந்தக் கையெழுத்து இயக்கம். இதனை நாம் மிகச்சிறப்பாக நடத்திக் காட்டிட வேண்டும்.

நீட் ஒழிப்புக்காகப் பெறப்படும், இந்தக் கையெழுத்துகள் அனைத்தும், சேலத்தில் நடைபெறுவதான இளைஞர் அணியின் 2வது மாநில மாநாட்டின் போது நம்முடைய கழகத் தலைவர் முதலமைச்சர் அவர்களிடம் ஒப்படைக்கப்படும். அதன்பிறகு குடியரசுத் தலைவர் அவர்களுக்கு அனுப்பி வைக்கப்படும்.

இந்தக் கையெழுத்து இயக்கமானது, வரலாற்றில், என்னைக்கும் நிலைத்திருக்கும். இதில் பங்கேற்கும் நீங்கள் ஒவ்வொருவரும், வரலாற்றில் இடம்பெற கூடியவர்கள். தந்தை பெரியார் - பேரறிஞர் அண்ணா முத்தமிழறிஞர் கலைஞர் உருவாக்கிய தமிழ்நாட்டின் கல்வி உரிமையைப் பாதுகாக்க - டெல்லிக்கு நம்முடைய கையெழுத்துகள் பறக்கட்டும்.

நீட் தேர்வை ஒழித்து, நம் கல்வி உரிமை காப்போம் என்று கூறி வந்திருக்கக்கூடிய அனைத்துப் பேச்சாளர்களுக்கும், அனைத்து அணிகளுடைய நிர்வாகிகளுக்கும் இந்த நிகழ்ச்சியை இவ்வளவு சிறப்பாக ஏற்பாடு செய்த உங்கள் அத்தனை பேருக்கும், கலந்துகொண்ட உள்

கள் அனைவருக்கும் என்னுடைய வாழ்த்துகளையும், வணக்கங்களையும் தெரிவித்து, விடைபெறுகின்றேன். நன்றி வணக்கம்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

முன்னதாக சிறப்பு அழைப்பாளர்களாக அழைக்கப்பட்டிருந்த பொதுப் பள்ளிகளுக்கான மாநிலப் பொதுச் செயலாளர் பிரின்ஸ் கஜேந்திர பாபு, ஊடகவியலாளர் தமிழ் கேள்வி செந்தில்வேல், திராவிடர் கழக துணை பொதுச் செயலாளர் வழக்கறிஞர் மதிவதனி, நீட் எதிர்ப்பு போராளி அனீதா வின் சகோதரர் மணிரத்னம் ஆகியோர் நீட் தேர்வு எதிர்ப்பு குறித்தும் இந்தக் கையெழுத்து இயக்கத்தின் முக்கியத்துவம் குறித்தும் உரையாற்றினர்.

இந்த நிகழ்ச்சியில் அமைச்சர் மா.சுப்பிரமணியம், நாடாளுமன்ற உறுப்பினர்கள் ஆ.ராசா, தயாநிதி மாறன், கனிமொழி என். வி.என்.சோமு, சட்டமன்ற உறுப்பினர்கள் சி.வி.எம்.பி.எழும்புரத்தன், மருத்துவர் எழிலன், ஆர்.டி.சேகர், எபிசேசர், பிரபாகர ராஜா, மாவட்ட செயலாளர்கள் மலிரை த.வேலு எம்.எல்.ஏ., இளைய அருணா, இளைஞர் அணி துணைச் செயலாளர்கள் எஸ்.ஜேயாஸ், பிரபு கஜேந்திரன், மருத்துவ அணியின் துணை செயலாளர் கலைகதிர் வன், பகுதி கழகச் செயலாளர்கள் மதன்மோகன், வினோத் வேலாயுதம், வர்த்தகர் அணி செயலாளர் அண்ணன் காசி முத்து மாணிக்கம், வினையாபாடு மேம்பாட்டு அணி துணைச் செயலாளர் கௌதமன்,

மாவட்ட இளைஞர் அணி அமைப்பாளர்களான ராஜா அன்பழகன் பிரகாஷ், மதன் உள்பட மூன்று அணிகளின் நிர்வாகிகள் பலர் கலந்துகொண்டனர். முன்னதாக மாணவர் அணியின் இணைச் செயலாளர் போகன் வரவேற்புரைப்பாற்றினார். இளைஞர் அணி அமைப்பாளர் லோகேஷ் அனைவருக்கும் நன்றி கூறினார்.

சென்னையில் இந்த நிகழ்ச்சி நடந்த அதே சமயம் அனைத்து கழக மாவட்டங்களிலும் மாவட்டக் கழக செயலாளர்கள் தலைமையில் இந்த கையெழுத்து இயக்கத் தொடக்க நிகழ்ச்சி மிகச்சிறப்பாக நடைபெற்றது. ஒவ்வொரு கழக மாவட்டத்திலும் சிறப்புப் பேச்சாளர்கள் நீட் தேர்வு வரத்துச் செய்யப்பட்டுவெண்டியதன் அவசியம் குறித்து உரையாற்றினர்.

முரசொலி

உங்கள் முரசொலி எங்கேயும், எப்போதும் உங்கள் கைகளில்...